

# ಹೊಯ್ಸಳ ವಾಣಿ

ನಮ್ಮ ಹನಿ ನಮ್ಮ ದನಿ

Vol. 9, Issue - 02

KARKAN/2008/27013


ಬಿಡಿ ಪ್ರತಿ ರೂ. 4/-

E-mail:hks\_mysore@yahoo.com

FEB- 2016

Pages - 8

## ಅಧ್ಯಕ್ಷರ ನುಡಿ



ಕಳೆದ ತಿಂಗಳ ಕಾರ್ಯಕ್ರಮಗಳಲ್ಲಿ ಚೆಸ್ ಸ್ಪರ್ಧೆ ಮತ್ತು ಪಾಂಡುರಂಗ ಪತಂಜಲಿ ಯೋಗ ಕಾರ್ಯಕ್ರಮವು ಬಹಳ ಚೆನ್ನಾಗಿ ನಡೆಯಿತು. 450 ಕ್ಕೂ ಹೆಚ್ಚು ಮಕ್ಕಳು ಯೋಗ ಸ್ಪರ್ಧೆಯಲ್ಲಿ ಭಾಗವಹಿಸಿ ಸ್ಪರ್ಧೆಗೆ ಕಳೆ ಕಟ್ಟಿದರು. 130ಕ್ಕೂ ಹೆಚ್ಚು

ಮಕ್ಕಳು ಚೆಸ್ ಸ್ಪರ್ಧೆಯಲ್ಲಿ ಭಾಗವಹಿಸಿದ್ದರು. ನಂತರ ನಮ್ಮ ಸಂಘದಲ್ಲಿ ಕಳೆದ 5 ವರ್ಷದಿಂದ ಉಚಿತವಾಗಿ ನಡೆಯುತ್ತಿರುವ ಪತಂಜಲಿ ಯೋಗ ಶಿಬಿರದ 5ನೇ ವಾರ್ಷಿಕೋತ್ಸವಕ್ಕೆ ಶ್ರೀಮತಿ ಸರಸ್ವತಿ ರಂಗಸ್ವಾಮಿ ಮತ್ತು ಶ್ರೀ ಶರತ್ ಜೋಯಿಸ್ ಮುಖ್ಯ ಅತಿಥಿಗಳಾಗಿ ಬಂದು ಕಾರ್ಯಕ್ರಮ ನಡೆಸಿಕೊಟ್ಟರು.

ನಮ್ಮ ಸಂಘದ ಧರ್ಮದರ್ಶಿಗಳಾದ ಶ್ರೀ ಎಸ್. ಎಲ್. ಭೈರಪ್ಪನವರಿಗೆ ಪದ್ಮಶ್ರೀ ಬಂದಿರುವುದು ಬಹಳ ಸಂತೋಷದ ಸಂಗತಿ. ಆದರೆ ಸರಸ್ವತಿ ಸಮ್ಮಾನ್ ಪುರಸ್ಕೃತರಾದ ಇವರಿಗೆ “ಪದ್ಮ ವಿಭೂಷಣ” ಕೊಡಬೇಕೆಂದು “ಪದ್ಮಶ್ರೀ” ಕೊಡುವುದರಲ್ಲಿ ನಮ್ಮ ಕರ್ನಾಟಕ ಸರಕಾರದ ಪಾತ್ರವೇ ನಿಲ್ಲುವೆಂಬುದು ಬಹಳ ಶೋಚನೀಯ ವಿಚಾರ. ಬೇರೊಂದು ರಾಜ್ಯ ಇವರ ಸಾಧನೆ ಮತ್ತು ಸಾಹಿತ್ಯಕ್ಕೆ ಇವರ ಕೊಡುಗೆಯನ್ನು ಗುರುತಿಸಿ ಪ್ರಶಸ್ತಿ ಪ್ರದಾನಕ್ಕೆ ಶಿಫಾರಸು ಮಾಡಿತು.

ಜನವರಿ 28 ರಂದು ಸಂಘದ ಕಾರ್ಯಕಾರಿ ಸಮಿತಿಯವರು, ವಿದ್ಯಾರ್ಥಿನಿಲಯದ ವಿದ್ಯಾರ್ಥಿಗಳ ಜೊತೆ, ಅವರ ಮನೆಗೆ ಹೋಗಿ ಶ್ರೀಯುತರನ್ನು ಅಭಿನಂದಿಸಿತು.

## ಸುಭಾಷಿತ

ಕೇಚಿತ್ ಅಜ್ಞಾನತೋ ನಷ್ಟಾಃ ಕೇಚಿನ್ನಷ್ಟಾಃ ಪ್ರಮಾದತಃ |  
ಕೇಚಿತ್ ಜ್ಞಾನಾವಲೇಪೇನ ಕೇಚಿನ್ನಷ್ಟಸ್ತು ನಾಶಿತಾಃ ||

ಕೆಲವರು ತಿಳುವಳಿಕೆ ಇಲ್ಲದೆ, ಮತ್ತೆ ಕೆಲವರು ಪ್ರಮಾದದಿಂದ, ಇನ್ನೂ ಕೆಲವರು ತಮ್ಮಲ್ಲಿ ಅಧಿಕ ತಿಳುವಳಿಕೆ ಇದೆ ಎಂಬ ಗರ್ವದಿಂದ ವಿನಾಶ ಹೊಂದುತ್ತಾರೆ. ಮತ್ತೆ ಕೆಲವರು ನಾಶ ಹೊಂದಿದವರ ಸಂಗ ಮಾಡಿ ಕೊನೆಗೆ ತಾವೂ ವಿನಾಶ ಹೊಂದುತ್ತಾರೆ. ಇದನ್ನು ಅರ್ಥಮಾಡಿಕೊಂಡು ಸತ್ಸಂಗದಿಂದ ಜ್ಞಾನ ಸಂಪಾದಿಸಿ ಭ್ರಮಾರಹಿತರಾಗಿ, ವಿನೀತರಾಗಿ ಬದುಕಬೇಕು.

(ಸಂಗ್ರಹ: ವಿ.ಕೆ.ವೆಂಕಟರಾಮ)



ಹೊಯ್ಸಳ ಕರ್ನಾಟಕ ಸಂಘ ಮತ್ತು ಪಾಂಡುರಂಗ ಪತಂಜಲಿ ಯೋಗ ಶಿಕ್ಷಣ ಕೇಂದ್ರದ ವತಿಯಿಂದ ನಡೆದ ಯೋಗ ಸ್ಪರ್ಧೆಯಲ್ಲಿ ಭಾಗವಹಿಸಿದ್ದ ಗಣ್ಯರು.

ಸಂಘದ ಕಾರ್ಯಾಲಯದ ಸಮಯ  
ಬೆಳಿಗ್ಗೆ 10.00 ರಿಂದ ಮಧ್ಯಾಹ್ನ 1.00 ಹಾಗೂ  
ಸಂಜೆ 3.00 ರಿಂದ 6.00 ರವರೆಗೆ. ದೂ: 2330995  
(ಭಾನುವಾರ/ರಜಾ ದಿನ ಹೊರತುಪಡಿಸಿ)

ಶ್ರೀ ಮಾತೃ ನಮಃ

**ಶ್ರೀ ಲಲಿತಾ ಅಷ್ಟೋತ್ತರ ಶತನಾಮಾವಳಿ**

(ಕಳೆದ ಸಂಚಿಕೆಯಿಂದ ಮುಂದುವರೆದಿದೆ)

(ವಿವರಣೆ: ಶ್ರೀಮತಿ ನಾಗಲಕ್ಷ್ಮಿ ಚಂದ್ರಶೇಖರ್)

33. ಓಂ ಸಚಾಮರರಮಾವಾಣಿ ವೀಜಿತಾಯೈ ನಮೋ ನಮಃ

ರಮಾ-ಸರ್ವೈಶ್ವರ್ಯಕ್ಕೂ ಅಭಿಮಾನಿ, ಅಧಿಪತಿ. ಐಶ್ವರ್ಯ ಶಕ್ತಿ ಅವಳಲ್ಲಿದೆ.

ವಾಣಿ-ಸರ್ವ ಜ್ಞಾನರೂಪಿಣಿ, ಜ್ಞಾನಾಧಿದೇವತೆ, ಜ್ಞಾನಶಕ್ತಿಸ್ವರೂಪಿಣಿ.

ಚಾಮರ - ಚಮರೀಮೃಗದ ಬಾಲದಿಂದ ತಯಾರಿಸಿದ ಬೀಸಣಿಗೆ.

ರಮಾ ಹಾಗೂ ವಾಣಿಯರು ದೇವಿಯ ಎಡ

ಬಲಗಳಲ್ಲಿ ನಿಂತು ಚಾಮರದಿಂದ ಬೀಸುತ್ತಿದ್ದಾರೆ.

ದೇವಿಯ ಉಪಾಸನೆ, ಅರ್ಚನೆಯಿಂದ ವಿದ್ಯೆ, ಐಶ್ವರ್ಯ ಎಲ್ಲವೂ ಕರಗತವಾಗುತ್ತದೆ ಎಂಬ ಭಾವ ವ್ಯಕ್ತವಾಗುತ್ತದೆ.

ಸಂಪತ್ತು, ವಿದ್ಯೆ ಯಾವುದೂ ಶಾಶ್ವತವಲ್ಲ. ದೇವಿಯ ಮುಂದೆ ಇವೆಲ್ಲವೂ ತೃಣ ಸಮಾನ. ಅವಳ ಸಾಕ್ಷಾತ್ಕಾರವೇ ಸಾರ್ಥಕತೆ ದೊರಕಿಸುವ ಮಾರ್ಗ.

34. ಓಂ ಭಕ್ತರಕ್ಷಣ ದಾಕ್ಷಿಣ್ಯ ಕಟಾಕ್ಷಾಯೈ ನಮೋ ನಮಃ

ದಾಕ್ಷಿಣ್ಯ ಎಂದರೆ ಸರಳತೆ, ಸಾಮರ್ಥ್ಯ ಎಂಬ ಅರ್ಥಗಳಿವೆ. ಭಕ್ತರ ರಕ್ಷಣೆ ದೇವಿಗೆ ಸರಳವಾಗಿ ಬಂದಿರುವ ಸ್ವಭಾವ.

ಭಕ್ತರ ರಕ್ಷಣೆಯಲ್ಲಿ ದೇವಿ ಸಾಮರ್ಥ್ಯವುಳ್ಳವಳು. ಅವಳ ಕೃಪಾಕಟಾಕ್ಷವೇ ಭಕ್ತರನ್ನು ರಕ್ಷಿಸುತ್ತದೆ.

## ಮಹಿಳಾ ಮಿಲನ

ದಿನಾಂಕ 19-01-2016ರ ಮಂಗಳವಾರ ಬೆಳಿಗ್ಗೆ 11 ಗಂಟೆಗೆ ಮಹಿಳಾ ಮಿಲನ ಸಭೆ ಪ್ರಾರಂಭವಾಯಿತು. ಉಭಯ ಕುಶಲೋಪರಿ ಸಾಂಪ್ರತಗಳ ನಂತರ ಸಂಘದ ಮುಂದಿನ ಕಾರ್ಯಕ್ರಮಗಳ ಬಗ್ಗೆ ವಿಚಾರ ವಿನಿಮಯ ಗಳಾದವು. ಎಂದಿನಂತೆ ಸದಸ್ಯರು ಅಸ್ಥೆ ವಹಿಸಿ ತಮ್ಮ ಮನೆಗಳಿಂದ ಮಾಡಿಕೊಂಡು ಬಂದಿದ್ದ ತಿಂಡಿ ಗಳನ್ನು ಎಲ್ಲ ಸದಸ್ಯರು ಚಪ್ಪರಿಸಿದರು. ಶ್ರೀಮತಿ ಗಾಯತ್ರಿ ಸಿಂಹ - ಉದ್ದಿನ ಕಡಬು, ಶ್ರೀಮತಿ ಮೀನಾಕ್ಷಿ - ಕಡಲೇಕಾಳು ಉಸ್ಲಿ, ಶ್ರೀಮತಿ ಗೀತಾ ಬಾಲಕೃಷ್ಣ - ಅವರೇಕಾಳು ಉಸ್ಲಿ, ಶ್ರೀಮತಿ ಪ್ರಭಾ ಕೃಷ್ಣಸ್ವಾಮಿ - ಬೇಲದ ಹಣ್ಣಿನ ಪಾನಕಗಳನ್ನು ಮಾಡಿಕೊಂಡು ಬಂದಿದ್ದರು. ರುಚಿಯೇ ರುಚಿ. ಅದ್ಭುತವಾಗಿತ್ತು. ಇದಲ್ಲದೇ, ಜ್ಞಾನಾರ್ಜನೆ ಹಾಗೂ ಮನೋರಂಜನೆಯ ಸಾಧಕವಾಗಿ, ಶ್ರೀಮತಿ ಗಾಯತ್ರಿ ಸಿಂಹರವರು, ಹೊಯ್ಸಳ ಕರ್ನಾಟಕ ಜನಾಂಗದ ಬಗ್ಗೆ, ರಸಪ್ರಶ್ನೆ ಕಾರ್ಯಕ್ರಮವನ್ನು ನಡೆಸಿಕೊಟ್ಟು, ತಮ್ಮದೇ ವತಿಯಿಂದ ವಿಜೇತರಿಗೆ ಮೂರು ಬಹುಮಾನಗಳನ್ನು ನೀಡಿದರು. ಮೊದಲ ಮೂರು ಬಹುಮಾನಗಳನ್ನು ಗಳಿಸಿ ಕೊಂಡವರು- (1) ಶ್ರೀಮತಿ ಸೇತುಲಕ್ಷ್ಮಿ, (2) ಶ್ರೀಮತಿ ವಿಜಯಲಕ್ಷ್ಮಿ ದೊರೆಸ್ವಾಮಿ ಮತ್ತು (3) ಶ್ರೀಮತಿ ಸಂಧ್ಯಾ ನಂದಕುಮಾರ್.

ಮಹಿಳಾ ವಿಭಾಗ ಬರೀ ಸಭೆ ಸೇರಿ ಸಮಯ ಕಳೆಯುವದಕ್ಕಲ್ಲ. ಸಂಘದ ಹಾಸ್ಟೆಲ್‌ನಲ್ಲಿ ಇರುವ ಸುಮಾರು 30 ಮಕ್ಕಳಿಗೆ, ಪ್ರತಿ ದಿನವೂ ಚಪಾತಿ ಮಾಡಿಸಿ, ಒದಗಿಸಲು ಸಾಧ್ಯವಾಗುತ್ತಿರಲಿಲ್ಲ. ಈ ವಿಷಯ ತಿಳಿದಾಗ, ಸಂಘದ ಮಹಿಳಾ ವಿಭಾಗದ ಸದಸ್ಯೆಯರ ಮಾತೃತ್ವ ಜಾಗೃತವಾಗಿರುವುದರಿಂದ, ಅನೇಕ ಸದಸ್ಯೆಯರು ತಮ್ಮ ಮನೆಗಳಿಂದ, ಸ್ವಸ್ತದಿಂದ ಉತ್ತಮ ಚಪಾತಿಗಳನ್ನು ಮಾಡಿಕೊಂಡು ಬಂದು ಹಾಸ್ಟೆಲ್‌ನ ಮಕ್ಕಳಿಗೆ ಚಪಾತಿ ಭಾಗ್ಯ ನೀಡುತ್ತಿರುತ್ತಾರೆ. ಮಹಿಳಾ ಮಿಲನದಂದು ಸುಮಾರು 90 ಚಪಾತಿಗಳು ಸಂಗ್ರಹವಾಯಿತೆಂದರೆ! ಜೈ ಹೊ.ಕ. ಮಹಿಳಾ ಶಕ್ತಿ. ಎಲ್ಲ ಮಾತೆಯರಿಗೆ, ಅವರ ಅಕ್ಕರೆಗೆ, ಕೋಟಿಗೋಟಿ ನಮನ. ಇಂತಹ ಅನ್ನಪೂರ್ಣೆಯರ ಸಂಖ್ಯೆ ಹೆಚ್ಚಲಿ ಎಂದು ನಮ್ಮ ಕೋರಿಕೆ.

ಈ ತಿಂಗಳ ಮಹಿಳಾ ಮಿಲನ ದಿ.16-02-2016 ರಂದು, ಬೆಳಿಗ್ಗೆ 11 ಘಂಟೆಗೆ, ಸಂಘದ ಆವರಣದಲ್ಲಿ ನಡೆಯಲಿದೆ.

ಆ ಸಭೆಯಲ್ಲಿ, ಮಾರ್ಚ್ ತಿಂಗಳಲ್ಲಿ ನಡೆಯಲಿರುವ ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆಯ ಬಗ್ಗೆ ಚರ್ಚಿಸ ಬೇಕಿರುವುದರಿಂದ, ಸಂಘದ ಎಲ್ಲ ಮಹಿಳಾ ಸದಸ್ಯರು ಸಭೆಯಲ್ಲಿ ಸಕ್ರಿಯವಾಗಿ ಪಾಲ್ಗೊಳ್ಳಬೇಕೆಂದು ಪ್ರೀತಿಯ ಆಗ್ರಹ.

ಧೈರ್ಯವಂತನಿಗೆ ಮಾತ್ರ ಯಶಸ್ಸು ಲಭ್ಯ.

## ಯೋಗಾಸನ ಮತ್ತು ಯೋಗ ಕ್ಲಿಪ್

ಹೊಯ್ಸಳ ಕರ್ನಾಟಕ ಸಂಘ ಮತ್ತು ಪಾಂಡು ರಂಗ ಪತಂಜಲಿ ಯೋಗ ಶಿಕ್ಷಣ ಕೇಂದ್ರದ ವತಿಯಿಂದ 13ನೇ ಅಂತರಾಷ್ಟ್ರೀಯ ಯೋಗಾಸನ ಮತ್ತು ಯೋಗ ಕ್ಲಿಪ್ ಸ್ಪರ್ಧೆ 17-1-2016 ರಂದು ನಡೆಯಿತು. 400 ಕ್ಕೂ ಹೆಚ್ಚು ಮಕ್ಕಳು ಮತ್ತು ವಯಸ್ಕರರು ಪಾಲ್ಗೊಂಡಿದ್ದರು. ಇದರ ಉದ್ಘಾಟನೆಯನ್ನು ಶ್ರೀ ರಾಮಕೃಷ್ಣಾ ಶ್ರಮದ ಅಧ್ಯಕ್ಷ ಶ್ರೀ ಮುಕ್ತಿದಾನಂದ ಮಹಾರಾಜರವರು ಉದ್ಘಾಟಿಸಿದರು. ಯೋಗವು ಕೇವಲ ಯೋಗಾಸನಕ್ಕೆ ಮಾತ್ರ ಸೀಮಿತವಾಗಬಾರದು. ಅದರಾಚೆಗೂ ಅದು ನಮ್ಮ ಜೀವನದ ನಿತ್ಯ ದಿನಚರಿಯಾಗಬೇಕು, ಆಗ ಮಾತ್ರ ಮನಸ್ಸು ಆನಂದದಿಂದ ಇರಲು ಸಾಧ್ಯ ಎಂದರು. ಸಂಘದ ಅಧ್ಯಕ್ಷರು, ಪಾಂಡುರಂಗ ಪತಂಜಲಿ ಯೋಗ ಸಂಸ್ಥೆಯು ಮಕ್ಕಳಲ್ಲಿ ಯೋಗ ಪ್ರಚ್ಛೇದನವನ್ನು

ಮೂಡಿಸುವುದರಲ್ಲಿ ಶ್ರಮಿಸುತ್ತಿರುವುದು ಶಾಸ್ತಾನೀಯ. ಇಂದಿನ ಮಕ್ಕಳು ಇಂಟರ್‌ನೆಟ್, ಮೊಬೈಲು ಇವುಗಳಲ್ಲಿ ಹೆಚ್ಚಿನ ಸಮಯವನ್ನು ಕಳೆಯುತ್ತಿದ್ದಾರೆ. ಯೋಗದ ಕಡೆ ಗಮನಹರಿಸಬೇಕು ಎಂದು ತಿಳಿಸಿದರು.

ಮಧ್ಯಾಹ್ನ ಶ್ರೀ ಕೆ. ಪಟ್ಟಾಭಿ ಜೋಯಿಸ್ ಅಷ್ಟಾಂಗ ಯೋಗ ಸಂಸ್ಥೆಯ ಶ್ರೀ ಶರತ್ ಜೋಯಿಸ್ - ವಿಶ್ವ ಯೋಗಿ ಪ್ರಶಸ್ತಿ ಪುರಸ್ಕೃತರು, ಇವರನ್ನು ಸನ್ಮಾನಿಸಿದರು.

ಸಂಜೆ ವಿಜೇತರಾದ ಯೋಗ ಪಟುಗಳಿಗೆ ಶ್ರೀ ಪಿ.ವಿ. ಭಾರದ್ವಾಜರವರು ಶ್ರೀ ಬಿ. ಶರತ್ ಐ.ಎ.ಎಸ್, ಮಂಡ್ಯ ಜಿಲ್ಲಾ ಪರಿಷತ್‌ನ ಮುಖ್ಯ ನಿರ್ವಹಣಾಧಿಕಾರಿ, ಶ್ರೀ. ಶಿವಕುಮಾರ್ ಮಹಾಲಕ್ಷ್ಮೀ ಸ್ಟೀಟ್ಸ್‌ನ ಮಾಲೀಕರು ಇವರುಗಳು ಬಹುಮಾನ ವಿತರಿಸಿದರು.

## ವಾರ್ಷಿಕೋತ್ಸವ ಸಮಾರಂಭ

ಶ್ರೀ ಪತಂಜಲಿ ಯೋಗ ಶಿಕ್ಷಣ ಸಮಿತಿ(ರಿ) ಮತ್ತು ಹೊಯ್ಸಳ ಕರ್ನಾಟಕ ಸಂಘ (ರಿ)

23-1-2016 ರಂದು ನಡೆದ ಶ್ರೀ ಪತಂಜಲಿ ಯೋಗ ಶಿಕ್ಷಣ ಸಮಿತಿಯ 5ನೇ ವಾರ್ಷಿಕೋತ್ಸವ ಸಮಾರಂಭದ ಅಧ್ಯಕ್ಷತೆಯನ್ನು ಸಂಘದ ಅಧ್ಯಕ್ಷರಾದ ಶ್ರೀ ಪಿ.ವಿ. ಭಾರದ್ವಾಜರವರು ವಹಿಸಿದ್ದರು.

ಮುಖ್ಯ ಅತಿಥಿಯಾಗಿ ಶ್ರೀಮತಿ ಸರಸ್ವತಿ ರಂಗಸ್ವಾಮಿ, ಶ್ರೀ ಪಟ್ಟಾಭಿ ಜೋಯಿಸ್ ಅಷ್ಟಾಂಗ ಯೋಗ ಸಂಸ್ಥೆ ಇವರು ತಮ್ಮ ಯೋಗ ಸಂಸ್ಥೆ ಪ್ರಪಂಚದ ಹಲವು ದೇಶಗಳಲ್ಲಿದ್ದು ಯೋಗ ಶಿಕ್ಷಣವನ್ನು ನೀಡುತ್ತಿದ್ದೇವೆ ಎಂದು ತಿಳಿಸಿದರು.

ನಂತರ ಶ್ರೀ ಶರತ್ ಜೋಯಿಸ್ - ವಿಶ್ವಯೋಗಿ ಪ್ರಶಸ್ತಿ ಪುರಸ್ಕೃತರು, ತಮ್ಮ ಅಜ್ಞಾನವರಾದ ಶ್ರೀ ಪಟ್ಟಾಭಿ ಜೋಯಿಸ್‌ರವರ ಶ್ರದ್ಧೆ, ಪ್ರಪಂಚದ ಅನೇಕ ದೇಶಗಳಲ್ಲಿ ನೀಡಿದ ಯೋಗ ಶಿಕ್ಷಣದ ಬಗ್ಗೆ ತಿಳಿಸಿದರು. ಮಾರುತಿ ಅಣ್ಣ ನವರು ಸಂಚಾಲಕರು, ಶ್ರೀಮತಿ ದೀಪಾ ರಮೇಶ, ಪ್ರಾಂತ ಸಂಚಾಲಕರು ಮಾತನಾಡಿದರು.

ಯೋಗ ಶಿಕ್ಷಕರಾದ ಶ್ರೀ ನಾಗೇಂದ್ರ ಪ್ರಭು ತಮ್ಮ ಸ್ವಾಗತ ಭಾಷಣದಲ್ಲಿ ಹೊಯ್ಸಳ ಕರ್ನಾಟಕ ಸಂಘ (ರಿ) ಸ್ಥಳದಲ್ಲಿ ಅವಕಾಶ ಸಿಕ್ಕಿದ ಬಗ್ಗೆ ವಿವರಣೆಯನ್ನು ಕೊಟ್ಟು ಸಂಜೆ ಯೋಗ ಶಿಕ್ಷಣಕ್ಕೆ

ಅವಕಾಶ ಬೇಕಾಗಿದೆ ಎಂದು ತಿಳಿಸಿದರು.

ಅಧ್ಯಕ್ಷರಾದ ಶ್ರೀ ಪಿ.ವಿ. ಭಾರದ್ವಾಜರವರು ತಮ್ಮ ಚಿಕ್ಕ ಚೊಕ್ಕ ಅಧ್ಯಕ್ಷೀಯ ಭಾಷಣದಲ್ಲಿ 5 ವರ್ಷಗಳಿಂದ ಸಂಘದಲ್ಲಿ ಯೋಗಶಿಕ್ಷಣ ನಡೆಯುತ್ತಿದ್ದು ಅದಕ್ಕೆ ಶ್ರೀ ಪತಂಜಲಿ ಯೋಗ ಶಿಕ್ಷಣ ಸಮಿತಿಗೆ ವಂದಿಸುತ್ತ ಸಾಯಂಕಾಲ ಯೋಗ ಶಿಕ್ಷಣಕ್ಕೆ ಸಮಾರಂಭ 25 ಜನಗಳಿಗೆ ವ್ಯವಸ್ಥೆ ಮಾಡಲು ಪ್ರಯತ್ನಿಸುತ್ತೇವೆ ಎಂದು ಸಭೆಗೆ ತಿಳಿಸಿದರು.

ವಂದನಾರ್ಪಣೆಯ ನಂತರ ಪ್ರಸಾದ ವಿನಿಯೋಗ ಏರ್ಪಡಿಸಲಾಗಿತ್ತು.

### ಅರಿಕೆ

ಸಮಾಜ ಬಾಂಧವರು ಗತಿಸಿದ ಸಂದರ್ಭಗಳಲ್ಲಿ ಸಂಘದ ಕಾರ್ಯಾಲಯಕ್ಕೆ ಸಕಾಲದಲ್ಲಿ ತಿಳಿಸಿದರೆ ಸಂಘದ ಪದಾಧಿಕಾರಿಗಳು ಹಾಗೂ ಸದಸ್ಯರು ಅಂತಿಮ ದರ್ಶನ ಪಡೆದು ಗೌರವ ಸಲ್ಲಿಸಲು ಅನುವು ಮಾಡಿಕೊಡುತ್ತದೆ.

### ಸದಸ್ಯರ ಅವಗಾಹನೆಗೆ

ಹೊಯ್ಸಳವಾಣಿಯಲ್ಲಿ ಪ್ರಕಟವಾಗುವ ಲೇಖನಗಳಲ್ಲಿ ಅಭಿವ್ಯಕ್ತಗೊಂಡ ವಿಚಾರಗಳು ಹಾಗೂ ಅಭಿಪ್ರಾಯಗಳು ಕೇವಲ ಅವುಗಳ ಲೇಖಕ / ಲೇಖಿಕೆಯರದ್ದಾಗಿರುತ್ತವೆ.

## ಕೆ. ಎಸ್. ನ. ನೂರು: ಸರ್ಕಾರ ಮರೆತರೂ ಮರೆಯಲಿಲ್ಲ ಹುಟ್ಟೂರು

“2015” ಕನ್ನಡ ಸಾಹಿತ್ಯ ಲೋಕದ ಮೇರು ಕವಿಗಳಲ್ಲಿ ಒಬ್ಬರಾದ ಪ್ರೇಮಕವಿ, ಒಲವಿನ ಕವಿ, ದಾಂಪತ್ಯ ಕವಿ, ಕೆ. ಎಸ್. ನರಸಿಂಹಸ್ವಾಮಿಯವರ ಜನ್ಮ ಶತಮಾನೋತ್ಸವ ವರ್ಷ. ಇದನ್ನು ಕರ್ನಾಟಕ ಸರ್ಕಾರ ಆಚರಿಸದಿದ್ದರೂ ಸಹ, ಕವಿಯ ಹುಟ್ಟೂರಿನ ಜನ ಈ ಸಂಭ್ರಮ ಆಚರಿಸಲು ಮರೆಯಲಿಲ್ಲ.

25-01-2016, ಮಂಡ್ಯ ಜಿಲ್ಲೆ, ಕೃಷ್ಣರಾಜಪೇಟೆ ತಾಲೂಕು, ಕಿಕ್ಕೇರಿಯ ಪ್ರತಿ ಮನೆಯಲ್ಲಿ ಮಲ್ಲಿಗೆಯ ಸವಿ ನೆನಪು, ಅವರ ಕವಿತೆಗಳದ್ದೇ ಮಾತು.

ಕೆ.ಎಸ್.ನ. ಸಾಂಸ್ಕೃತಿಕ ಪ್ರತಿಷ್ಠಾನ ಕಿಕ್ಕೇರಿ, ಡಾ|| ಕೃಷ್ಣಮೂರ್ತಿರವರ ಆದರ್ಶ ಸುಗಮ ಸಂಗೀತ ಅಕಾಡೆಮಿ, ಸ್ವಂದನ ಫೌಂಡೇಶನ್ ಮತ್ತು ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಸಹಕಾರದಲ್ಲಿ ಮೈಸೂರು ಮಲ್ಲಿಗೆಯ ಕವಿ ಕೆ.ಎಸ್. ನರಸಿಂಹಸ್ವಾಮಿ “ಜನ್ಮ ಶತಮಾನೋತ್ಸವ ಸಂಭ್ರಮ” ಕಾರ್ಯಕ್ರಮ ಬಹಳ ಅದ್ಭುತದಿಂದ ನಡೆಸಲಾಯಿತು. ಈ ಕಾರ್ಯಕ್ರಮ ವನ್ನು ನಡೆಸುವುದರ ಮೂಲಕ ಹುಟ್ಟೂರು ಕೆ.ಎಸ್.ನ. ಗೆ ನಮನ ಸಲ್ಲಿಸಿ ಧನ್ಯತೆ ಮೆರೆಯಿತು.

ಕಾರ್ಯಕ್ರಮದ ಮುಖ್ಯ ಆಕರ್ಷಣೆ ನಾಡಿನ ಹೆಸರಾಂತ ಗಾಯಕರ ಉಪಸ್ಥಿತಿ ಹಾಗೂ ಗಾಯನ ಕಲಾವಿದರಾದ ಡಾ|| ಶಿವಮೊಗ್ಗ ಸುಬ್ಬಣ್ಣ, ಕಲಾಶ್ರೀ. ವೈ.ಕೆ.ಮುದ್ದುಕೃಷ್ಣ, ಶ್ರೀಮತಿ ರತ್ನಮಾಲಾ ಪ್ರಕಾಶ್, ಶ್ರೀಮತಿ ಮಾಲತಿ ಶರ್ಮ, ಡಾ|| ಕಿಕ್ಕೇರಿ ಕೃಷ್ಣಮೂರ್ತಿ, ನಗರ ಶ್ರೀನಿವಾಸ ಉಡುಪ, ನಾಗಚಂದ್ರಿಕಾ ಭಟ್, ಪಿ. ಶಿವಶಂಕರ್ ಪ್ರೇಮಕವಿಯ ನೆಚ್ಚಿನ ಗೀತೆಗಳನ್ನು ಹಾಡಿ ರಂಜಿಸುವುದರೊಂದಿಗೆ ದಾಂಪತ್ಯ ಕವಿಗೆ ನುಡಿ ನಮನವನ್ನು ಸಲ್ಲಿಸಿದರು.

ಈ ಕಾರ್ಯಕ್ರಮದ ಅತಿ ಮುಖ್ಯವಾದ ಭಾಗ, ಕಿಕ್ಕೇರಿಯ ಸುತ್ತಮುತ್ತದ ಶಾಲಾಮಕ್ಕಳಿಂದ ಸಹಸ್ರ ಕಂಠಗಾಯನ. ಸುಮಾರು 1650ಕ್ಕೂ ಹೆಚ್ಚು ಮಕ್ಕಳು ಕೆ.ಎಸ್.ನ. ರವರ ‘ನಾವು ಭಾರತೀಯರು’ ಗೀತೆಯನ್ನು ಪ್ರಸ್ತುತಪಡಿಸುವುದರ ಮೂಲಕ ತಮ್ಮ ಪ್ರೀತಿ ಹಾಗೂ ಗೌರವವನ್ನು ಸಮರ್ಪಿಸಿದರು.

ಕಾರ್ಯಕ್ರಮವನ್ನು ಉದ್ಘಾಟನೆ ಮಾಡಿ ಮಾತ ನಾಡಿದ ಡಾ|| ಶಿವಮೊಗ್ಗ ಸುಬ್ಬಣ್ಣ, ಕೆ. ಎಸ್.

### ಕವಿ ಪರಿಚಯ

ಕೆ. ಎಸ್. ನರಸಿಂಹಸ್ವಾಮಿಯವರು ಹುಟ್ಟಿದ್ದು ಮಂಡ್ಯ ಜಿಲ್ಲೆಯ ಕಿಕ್ಕೇರಿಯಲ್ಲಿ, 1915 ರ ಜನವರಿ 26ರಂದು. ಅವರ ತಂದೆಯ ಹೆಸರು ಕಿಕ್ಕೇರಿ ಸುಬ್ಬರಾಯರು, ತಾಯಿ ಹೊಸಹೊಳಲು ನಾಗಮ್ಮ ನವರು.



ನರಸಿಂಹಸ್ವಾಮಿಯವರ ಬಾಲ್ಯ ವೆಲ್ಲಾ ಕಳೆದದ್ದು ಮೈಸೂರು ಹಳ್ಳದಕೇರಿ ಯಲ್ಲಿ. ಯುವರಾಜಾ ಕಾಲೇಜು, ಸೆಂಟ್ರಲ್ ಕಾಲೇಜುಗಳಲ್ಲಿ ವಿದ್ಯಾರ್ಥಿಯಾಗಿದ್ದು ಬಿ. ಎ. ಮುಗಿಸದೆ ತಮ್ಮ 19ನೆ ವಯಸ್ಸಿಗೆ ಕಾಲೇಜು ಬಿಟ್ಟರು. ಮುಂದೆ 1942ರ ಜನವರಿಯಲ್ಲಿ ಪ್ರಸಿದ್ಧ ಕವನ ಸಂಕಲನ “ಮೈಸೂರು ಮಲ್ಲಿಗೆ”. ಸುಮಾರು 35ಕ್ಕೂ ಹೆಚ್ಚು ಬಾರಿ ಮರು ಮುದ್ರಣ ಕಂಡು ಇಂದಿಗೂ ಪ್ರಚಲಿತವಾಗಿರುತ್ತದೆ, ಮಹಾರಾಜಾ ಕಾಲೇಜಿನಲ್ಲಿ ನಡೆದ ಒಂದು ಸಂಭ್ರಮದ ಸಮಾ ರಂಭದಲ್ಲಿ, ಡಿ.ವಿ.ಜಿ., ಎ. ಆರ್. ಕೃಷ್ಣಶಾಸ್ತ್ರಿಗಳು, ತೀ. ನಂ. ಶ್ರೀ., ಅಂತಹ ಹಿರಿಯರು, ಅಕ್ಷತೆ ಹಾಕಿ, ಮೈಸೂರು ಮಲ್ಲಿಗೆ ಕವನ ಸಂಕಲನವನ್ನು ಬಿಡುಗಡೆ ಮಾಡಿದ್ದರು.

ನರಸಿಂಹಸ್ವಾಮಿಯವರು ಬಡತನದಲ್ಲಿದ್ದು, ನಾಡಿನ ಜನಕ್ಕೆ ಆನಂದವನ್ನು ನೀಡಿದ ವ್ಯಕ್ತಿ ಎಂದು ಅಭಿಪ್ರಾಯ ವ್ಯಕ್ತಪಡಿಸಿ, ಸರ್ಕಾರ ಕಿಕ್ಕೇರಿಯಲ್ಲಿ ಕೆ.ಎಸ್.ನ. ಭವನವನ್ನು ನಿರ್ಮಿಸಬೇಕೆಂದು ಸೂಚಿಸಿದರು.

ಸರ್ ಎಂ. ವಿ. ಅವರ ಮೊಮ್ಮಗ ಶ್ರೀ ಶೇಷಾದ್ರಿ ಅವರು ಕೆಎಸ್‌ನ ಅವರ ಗೀತೆಗಳಿಗೆ ಚಿತ್ರ ರಚಿಸಿದರು. ಕಿಕ್ಕೇರಿ ಶಿಲ್ಪಿ ಪರಮೇಶ್ವರ ಅವರು ಕೆಎಸ್‌ನ ಅವರ ಪುತ್ಥಳಿಯನ್ನು ಜೇಡಿ ಮಣ್ಣಿನಿಂದ ಸಭಾಂಗಣದಲ್ಲಿ ನಿರ್ಮಿಸಿದ್ದು ಎಲ್ಲರಿಗೂ ಅಚ್ಚರಿ ಮೂಡಿಸಿತು.

ಪಾಂಡವಪುರದ ಉಪವಿಭಾಗಾಧಿಕಾರಿ ಡಾ|| ಹೆಚ್. ಎನ್. ನಾಗರಾಜ್ ತಮ್ಮ ಅಧ್ಯಕ್ಷ ಭಾಷಣದಲ್ಲಿ ಕೆ. ಎಸ್. ಭವನದ ನಿರ್ಮಾಣ ಹಾಗೂ ಕವಿಯ ಸ್ವಗೃಹವನ್ನು ಸ್ಮಾರಕವಾಗಿಸಬೇಕಾದುದು ಕಿಕ್ಕೇರಿ ತಾಲೂಕಿನ ಜನತೆಯ ಕರ್ತವ್ಯ ಎಂದರು.

ವರದಿ: ಭಾನುಪ್ರಕಾಶ್, ಮೈಸೂರು



## ಏಳಿ, ಹಿಂದೂಗಳೇ ಎದ್ದೇಳಿ...

**ಹಿಂದೂ ಸಮಾಜದ ಒಳಿತಿಗಾಗಿ ತ್ರಿಮತಸ್ಥ ಪೀಠಾಧಿಪತಿಗಳ ಸಮಾವೇಶ**

ಇತ್ತೀಚೆಗೆ ಹಿಂದೂ ಧರ್ಮವನ್ನು ಹೀಯಾಳಿಸುವ ಚಟುವಟಿಕೆಗಳು ಹೆಚ್ಚಾಗುತ್ತಿವೆ. ಒಡೆದು ಆಳುವ ನೀತಿಯ ಈ ದೇಶದಲ್ಲಿ ಎಂದಿನಿಂದಲೂ ಬೇರೂರಿದೆ. ಈ ಉಪಾಯವನ್ನು, ಹಿಂದೂ ಧರ್ಮವನ್ನು ಸಹಿಸದ ಅನ್ಯ ಧರ್ಮೀಯರು, ಹಿಂದೂಗಳ ಮೇಲೆ ಉಪಯೋಗಿಸುತ್ತಿರುವುದು ಕಂಡು ಬಂದಿದೆ. ಹಿಂದೂ ಧರ್ಮಗ್ರಂಥಗಳಲ್ಲಿ ಇರುವ ಅನೇಕ ವಿಷಯಗಳನ್ನು ತಿರುಚಿ, ಅದಕ್ಕೆ ಸಂಬಂಧಿಸಿದ ಪುಸ್ತಕಗಳನ್ನು ಮುದ್ರಿಸಿ, ಹಂಚುತ್ತಾ, ಅಮಾಯಕ ಹಿಂದೂ ಜನರನ್ನು ಧರ್ಮ ಪರಿವರ್ತನೆ ಮಾಡಿಸುವತ್ತ, ಇತರ ಧರ್ಮೀಯರು ತೀವ್ರ ಪ್ರಯತ್ನವನ್ನು ಮಾಡುತ್ತಿರುವುದು ಕಂಡುಬಂದಿದೆ. ಇದಕ್ಕಾಗಿ ನಮ್ಮ ಪುರಾಣದಲ್ಲಿರುವ ಕಥೆಗಳನ್ನು ಇವರು ಉಪಯೋಗಿಸಿಕೊಳ್ಳುತ್ತಿದ್ದಾರೆ. ಇದರಿಂದ ಭವಿಷ್ಯದಲ್ಲಿ ಹಿಂದೂ ಸಮಾಜವು ತೀವ್ರ ಹಾನಿಗೊಳಗಾಗುವ ಸಂಭವವನ್ನು ಅರಿತು, ಈಗಲೇ ಎಚ್ಚೆತ್ತುಕೊಳ್ಳಬೇಕು ಎಂದು ಭಾವಿಸಿ, ಮಂತ್ರಾಲಯ ಮಠಾಧೀಶರಾದ ಪೂಜ್ಯ ಶ್ರೀ ಸುಬುಧೇಂದ್ರತೀರ್ಥ ಶ್ರೀಪಾದಂಗಳವರು, ಶ್ರೀ ಪೇಜಾವರ ಮಠಾಧೀಶರಾದ ಪೂಜ್ಯ ಶ್ರೀ ವಿಶ್ವೇಶತೀರ್ಥ ಶ್ರೀ ಪಾದಂಗಳವರು, ಶೃಂಗೇರಿ ಶ್ರೀ ಶಾರದಾಪೀಠ ಮಠಾಧೀಶರಾದ ಪೂಜ್ಯ ಶ್ರೀ ಭಾರತೀ ತೀರ್ಥ ಶ್ರೀಪಾದಂಗಳವರು ಮತ್ತು ವಿಜಯ ವಾಡದ ಪೂಜ್ಯ ಶ್ರೀ ಚಿನ್ನಜೇಯರ್ ಶ್ರೀಪಾದಂಗಳವರು, ಶೃಂಗೇರಿಯಲ್ಲಿ ಸಮಾವೇಶಗೊಂಡು, ಹಿಂದೂ ಸಮಾಜಕ್ಕೆ ಆಗುತ್ತಿರುವ ಅಪಾಯದ ನಿವೃತ್ತಿಗಾಗಿ ಕೈಗೊಳ್ಳಬೇಕಾದ ಕಾರ್ಯಾಚರಣೆ ಬಗ್ಗೆ, ದೀರ್ಘ ಸಮಾಲೋಚನೆ ನಡೆಸಿದರು.

ತ್ರಿಮತಸ್ಥ ಮಠಾಧೀಶರು ನಿವೃತ್ತ ಐ.ಎ.ಎಸ್. ಅಧಿಕಾರಿಗಳಾದ ಶ್ರೀ ಪಿ.ವಿ.ಆರ್. ಪ್ರಸಾದ್‌ರವರಿಂದ ಹಾಗೂ ಇತರ ಪ್ರಮುಖರಿಂದ ಹೆಚ್ಚಿನ ಮಾಹಿತಿಯನ್ನು ಪಡೆದರು. ಆಗ ಹಿಂದೂ ಸಮಾಜವನ್ನು ಒಡೆಯುವತ್ತ ದಿಗ್ಭ್ರಮೆಗೊಳಿಸುವ ಅನೇಕ ವಿಷಯಗಳು ತಿಳಿದವು.

ಇಂದಿನ ಸಮಾಜದಲ್ಲಿ ನಮ್ಮನಮ್ಮಲ್ಲಿಯೇ ಇರುವ ಆಂತರಿಕವಾದ ಅಭಿಪ್ರಾಯ ಬೇಧಗಳನ್ನು ಮುಂದುವರಿಸುವುದರಲ್ಲಿ ಯಾವುದೇ ಪುರುಷಾರ್ಥವಿಲ್ಲ. ಮೊದಲು ನಮ್ಮ ಆಂತರಿಕ ಭಿನ್ನ ಮತಗಳನ್ನು ಬದಿಗಿಟ್ಟು ಹಿಂದೂ

ಸಮಾಜವನ್ನು ಒಗ್ಗೂಡಿಸುವತ್ತ ಮುನ್ನುಗ್ಗೋಣ ಎಂದು ಮಾಧ್ವ, ಸ್ಮಾರ್ಥ, ಶ್ರೀವೈಷ್ಣವ ಪೀಠಾಧಿಪತಿಗಳು ಸರ್ವಾನುಮತದಿಂದ ತೀರ್ಮಾನವನ್ನು ತೆಗೆದುಕೊಂಡರು. ಅಪರೂಪವೆಂಬಂತೆ, ತ್ರಿಮತಸ್ಥ ಪೀಠಾಧಿಪತಿಗಳು ಹಠಾತ್ತಾಗಿ ಶೃಂಗೇರಿಯಲ್ಲಿ ಸಮಾವೇಶಗೊಂಡು ಈ ವಿಧವಾಗಿ ಸ್ನೇಹವನ್ನು ಹಂಚಿಕೊಂಡದ್ದನ್ನು ನೋಡಿ, ವಿಶೇಷವಾಗಿ ಹಿಂದೂ ಸಮಾಜದ ಸಜ್ಜನರು ಇನ್ನಿಲ್ಲದಂತೆ ಸಂಭ್ರಮಗೊಂಡಿದ್ದಾರೆ. ಪ್ರಸ್ತುತ ಆಪತ್ಕಾಲೀನ ಸಂದರ್ಭವು ತ್ರಿಮತಸ್ಥರನ್ನು ಒಗ್ಗೂಡಿಸುತ್ತಿರುವುದು ಹರ್ಷದಾಯಕವಾಗಿದೆ. ಈ ನಿಟ್ಟಿನಲ್ಲಿ ಎಲ್ಲ ಪೀಠಾಧಿಪತಿಗಳು ಒಗ್ಗೂಡಿ ಮುಂದೆ ನಡೆದಲ್ಲಿ, ಹಿಂದೂ ಸಮಾಜವು ಇನ್ನೂ ಹೆಚ್ಚಿನ ಶಕ್ತಿ ಸಾಮರ್ಥ್ಯವನ್ನು ಪಡೆದುಕೊಳ್ಳುವುದರಲ್ಲಿ ಯಾವುದೇ ಸಂಶಯವಿಲ್ಲ.

ಈ ಸಮಾವೇಶದಲ್ಲಿ ರಾಷ್ಟ್ರಪತಿ ಪ್ರಶಸ್ತಿ ವಿಜೇತರಾದ ಪಂಡಿತಕೇಸರಿ ವಿದ್ವಾನ್ ರಾಜಾ ಎಸ್. ಗಿರಿಯಾಚಾರ್ಯರು ಸಹ ಪಾಲ್ಗೊಂಡು ತಮ್ಮ ಅಭಿಪ್ರಾಯವನ್ನು ಮಂಡಿಸಿದರು.

ಇಷ್ಟರಲ್ಲಿಯೇ ಮತ್ತೆ ಈ ಎಲ್ಲ ಪೀಠಾಧಿಪತಿಗಳು ಸಮಾವೇಶಗೊಂಡು ಮುಂದಿನ ನಿರ್ಧಾರಗಳನ್ನು ತೆಗೆದುಕೊಳ್ಳಲಿದ್ದಾರೆ.

**ಕೃಪೆ: ಶ್ರೀ ಗುರುಸಾರ್ವಭೌಮ - ಮಾಸಪತ್ರಿಕೆ**

**ಹುರಳಿ ಚಟ್ಟಿಪುಡಿ - ಸುಲಭ + ರುಚಿ + ಆರೋಗ್ಯ**

ಏನೇನು ಬೇಕು: ಹುರಳಿ 1 ಕಪ್, ಹೆಸರು ಬೇಳೆ 1 ಕಪ್, ಕಾಳು ಮೆಣಸು 10- 15, ಜೀರಿಗೆ 1 ಚಮಚ, ಕರಿಬೇವಿನ ಸೊಪ್ಪು 1 ಕಪ್, ಒಣ ಮೆಣಸಿನ ಕಾಯಿ 20-25, ಹುಣಸೇ ಹಣ್ಣು ಗೋಲಿ ಗಾತ್ರ, ಕೊಬ್ಬರಿ ತುರಿ 1/2 ಕಪ್, ಇಂಗು 1/2 ಚಮಚ, ಬೆಲ್ಲ ಮತ್ತು ಉಪ್ಪು ರುಚಿಗೆ ತಕ್ಕಷ್ಟು.

**ಹೀಗೆ ಮಾಡಿ:** ಮೇಲೆ ಹೇಳಿದ ಎಲ್ಲ ವಸ್ತುಗಳನ್ನು ಬೇರೆ ಬೇರೆಯಾಗಿ ಹುರಿದು, ಒಟ್ಟಿಗೆ ಸೇರಿಸಿ, ಸಣ್ಣ ತರಿ ತರಿ ಪುಡಿಯಾಗುವಂತೆ ಮಿಕ್ಸಿಯಲ್ಲಿ ಗರಂ ಎನಿಸಿ. ಗಾಳಿಯಾಡದ ಡಬ್ಬದಲ್ಲಿಟ್ಟು, ಬೇಕಾದಾಗ ಚಪ್ಪರಿಸಿ.

- ಮೀರಾ, ಎಂ. ಡಿ.

**ಮನುಷ್ಯರಿಗೆ ನೀತಿ ರುಂಡವಾದರೆ, ನಡತೆ ಮುಂಡ.**

### ಸಂತೆ ಶಿವರ ಲಿಂಗಣ್ಣಯ್ಯ ಭೈರಪ್ಪ (S.L.BHYRAPPA)

ಶ್ರೀಯುತ ಎಸ್.ಎಲ್.ಭೈರಪ್ಪನವರನ್ನು ಪರಿಚಯಿಸುವ ದುಸ್ಸಾಹಸ ಯಾರೂ ಮಾಡಲಾರರು. ಸಾರಸ್ವತ ಲೋಕದ ಉನ್ನತ ಸ್ತರದ ಶ್ರೀಯುತರನ್ನು ಅನೇಕ ಪ್ರತಿಷ್ಠಿತ ಸಂಸ್ಥೆಗಳು ಪ್ರಶಸ್ತಿಗಳನ್ನು ನೀಡಿ ತಮ್ಮ ಗೌರವವನ್ನು ಹೆಚ್ಚಿಸಿಕೊಂಡಿವೆ.

ಇತ್ತೀಚೆಗೆ ಭಾರತ ಸರ್ಕಾರ ಶ್ರೀಯುತರಿಗೆ ಪದ್ಮಶ್ರೀ ಪ್ರಶಸ್ತಿ ನೀಡಿ ಸನ್ಮಾನಿಸಿದೆ. ಇದು ಎಲ್ಲ ಸಾಹಿತ್ಯಾಸಕ್ತರಿಗೆ ಅತೀ ಸಂತೋಷದ ಸಮಾಚಾರ. ಹೊಯ್ಸಳ ಕರ್ನಾಟಕ ಸಮಾಜದ ಪರವಾಗಿ ಹಾಗೂ ಸಮಸ್ತ ಸಹೃದಯರ ಪರವಾಗಿ ಶ್ರೀಯುತರಿಗೆ ಅಭಿನಂದನೆಗಳು ಹಾಗೂ ಸಪ್ರೇಮ ವಂದನೆಗಳನ್ನು ಈ ಮೂಲಕ ಹೊಯ್ಸಳವಾಣಿ ಸಮರ್ಪಿಸುತ್ತಿದೆ.



### ನಮ್ಮ ಜನ ತಮ್ಮ ದನಿ

ನಮ್ಮ ಜನ ತಮ್ಮ ದನಿಯಿಂದ ನಮ್ಮ ಸಂಘ ಬೆಳೆದು ಬಂದ ಹೆಜ್ಜೆಗಳನ್ನು ದಾಖಲಿಸಲಿ ಎಂಬುದು

ದೂರದೃಷ್ಟಿಯುಳ್ಳ ಅನೇಕ ಸಮಾಜಮುಖಿ, ಚಿಂತಕ, ಸಹೃದಯ ವಿದ್ವಜ್ಞನರ ಕ್ರಿಯಾತ್ಮಕ ಯೋಚನೆಗಳು ಮತ್ತು ನಿಷ್ಪ್ರಹ ಕೊಡುಗೈ ದಾನಿಗಳ ಸಹಾಯ ಹಸ್ತಗಳ ಒಡಗೂಡಿ, ಮೈಸೂರಿನ ಹೊಯ್ಸಳ ಕರ್ನಾಟಕ ಸಂಘ ಜನ್ಮ ತಾಳಿ, ಅನೇಕ ಎಡರು ತೊಡರುಗಳನ್ನು ಅನುಭವಿಸಿ, ಈ ಮಟ್ಟದವರೆಗೆ ಬೆಳೆದು ನಿಂತಿರುವುದು ತಮಗೆಲ್ಲರಿಗೂ ವೇದ್ಯ. ಆದರೆ ಸಂಘದ ಬೆಳವಣಿಗೆಯ ಕಾಲಘಟ್ಟದ ಅನೇಕ ವಿವರಗಳು ಲಭ್ಯವಿಲ್ಲ. ಕಾಲಗರ್ಭದಲ್ಲಿ ಹುದುಗಿ ಹೋಗಿರುವ ಸಂಘದ ಪ್ರಮುಖ ಹಾಗೂ ಉಲ್ಲೇಖನೀಯ ಘಟನೆಗಳು, ವಿಶೇಷ ತಿರುವುಗಳು, ಇತ್ಯಾದಿಗಳನ್ನು ಸಂಗ್ರಹಿಸಿ, ಕ್ರೋಢೀಕರಿಸಿ, ಬರ

ವಣಿಗೆಯ ರೂಪಕ್ಕೆ ತಂದಲ್ಲಿ, ಅದು ಸಮಾಜದ ಮುಂದಿನ ಪೀಳಿಗೆಗೆ ಉಪಯುಕ್ತ ಮಾಹಿತಿ ಕೋಶವಾಗುವುದರಲ್ಲಿ ಸಂದೇಹವಿಲ್ಲ ಎಂದು ಅನೇಕರ ಅಭಿಪ್ರಾಯ, ನಂಬಿಕೆ. ಈ ನಿಟ್ಟಿನಲ್ಲಿ, ತಮ್ಮಲ್ಲಿ ಇರಬಹುದಾದ ಸಂಘದ ಬೆಳವಣಿಗೆಯ ಹಂತಗಳ ಯಾವುದೇ ದಾಖಲೆಗಳು, ಪತ್ರಗಳು, ಛಾಯಾಪ್ರತಿಗಳು, ಫೋಟೋಗಳು, ಘಟಿಸಿದ ವಿದ್ಯಮಾನಗಳ ವಿವರಗಳು, ಸಂಘದಿಂದ ಪ್ರಕಟವಾದ ಉಪಯುಕ್ತ ದಸ್ತಾವೇಜುಗಳು, ಇತ್ಯಾದಿಗಳನ್ನು ಸಂಘದ ಕಾರ್ಯಾಲಯಕ್ಕೆ ನೀಡಬೇಕೆಂದು ಕೋರಿಕೆ. ಈ ಬೃಹತ್ ಹಾಗೂ ಕಷ್ಟ ಸಾಧ್ಯ ಕಾರ್ಯಕ್ಕೆ ತಮ್ಮ ಸಹಕಾರ ನೀಡಿ, ಗುರಿಮುಟ್ಟಲು ಕೈಜೋಡಿಸುವರೆಂದು ನಮ್ಮ ನಂಬಿಕೆ. ಸಂಘದ ಎಲ್ಲ ಸದಸ್ಯರಿಗೆ ಸಪ್ರೇಮ ವಂದನೆಗಳು.

ಹಣ ಸುಖವನ್ನು ನೀಡುವುದಿಲ್ಲ ಎಂದು ಗೊತ್ತಾಗುವುದು ಅದರ ಹಿಂದೆ ಓಡಿ ಸುಸ್ತಾದಮೇಲೆಯೇ.

## ಶ್ರೀ ಎಂ. ಎಲ್. ಕೃಷ್ಣಸ್ವಾಮಿಯವರ ಪುಸ್ತಕ ಬಿಡುಗಡೆ

31-01-2016 ರ ಸಂಜೆ 07.00 ಗಂಟೆಗೆ ಬಿಲ್ಡರ್ಸ್ ಅಸೋಸಿಯೇಷನ್ ಆಫ್ ಇಂಡಿಯಾ, ಮೈಸೂರು ಘಟಕ, ಶ್ರೀ ಎಂ. ಎಲ್. ಕೃಷ್ಣಸ್ವಾಮಿಯವರು ಸ್ಟಾರ್ ಆಫ್ ಮೈಸೂರ್ ಪತ್ರಿಕೆಯಲ್ಲಿ ಕಳೆದ ಎರಡು ವರ್ಷಗಳಿಂದ ಪ್ರಕಟಗೊಂಡ ತಮ್ಮ ಲೇಖನಗಳನ್ನು “The Mysore that was” ಎಂಬ ಪುಸ್ತಕ ರೂಪದಲ್ಲಿ ಪ್ರಕಟಿಸಿದರು. ಈ ಪುಸ್ತಕವನ್ನು ಸ್ಟಾರ್ ಆಫ್ ಮೈಸೂರ್‌ನ ಮುಖ್ಯ ಸಂಪಾದಕರಾದ ಶ್ರೀ ಕೆ. ಬಿ. ಗಣಪತಿಯವರು ಬಿಡುಗಡೆಗೊಳಿಸಿದರು. ಸಮಾರಂಭಕ್ಕೆ ಮುಖ್ಯ ಅತಿಥಿಯಾಗಿ ಚಿತ್ರ ನಟ ಶ್ರೀನಾಥ್‌ರವರು ಆಗಮಿಸಿದ್ದರು. ಅಧ್ಯಕ್ಷತೆಯನ್ನು ಶ್ರೀ ಎಂ. ಎಸ್. ರಾಮ ಪ್ರಸಾದ್ ವಹಿಸಿದ್ದರು.

ಸಮಾರಂಭದಲ್ಲಿ ಅಧಿಕ ಸಂಖ್ಯೆಯಲ್ಲಿ ಹೊಯ್ಸಳ ಕರ್ನಾಟಕ ಬಾಂಧವರು ಮತ್ತು ಎಂ. ಎಲ್. ಕೆ.

ಯವರ ಕುಟುಂಬ ಸದಸ್ಯರು ಉತ್ಸಾಹದಿಂದ ಪಾಲ್ಗೊಂಡಿದ್ದರು. ಪುಸ್ತಕವನ್ನು ಬಿಡುಗಡೆಗೊಳಿಸಿದ ಶ್ರೀ ಕೆ. ಬಿ. ಗಣಪತಿಯವರು, ಮೈಸೂರಿನ ಬಗ್ಗೆ ಶ್ರೀ ಕೃಷ್ಣಸ್ವಾಮಿಯವರ ಆಸಕ್ತಿಯನ್ನು ಶ್ಲಾಘಿಸಿದರು. ಶ್ರೀ ಎಂ. ಎಲ್. ಕೆ ದಂಪತಿಗಳನ್ನು ಸಭಾಧ್ಯಕ್ಷರು ಫಲ ಪುಷ್ಪ ನೀಡಿ ಸನ್ಮಾನಿಸಿದರು. ಹೊಯ್ಸಳ ಕರ್ನಾಟಕ ಸಂಘದ ಕಾರ್ಯಕಾರಿ ಸಮಿತಿಯ ಪರವಾಗಿ ಹೊಗುಚ್ಚು ನೀಡಿ ಗೌರವಿಸ ಲಾಯಿತು.

ಹೊಯ್ಸಳ ಕರ್ನಾಟಕ ಸಂಘದ ಸದಸ್ಯರು ಶ್ರೀ ಎಂ. ಎಲ್. ಕೆ.ಯವರು ಹೊ. ಕ. ಸಂಘದ ಇತಿಹಾಸ ವನ್ನು ಏಕೆ ಬರೆದಿಲ್ಲವೆಂದು ಅನೇಕ ಸದಸ್ಯರು ಕೇಳಿದ್ದಾರೆ. ಇದನ್ನು ಬರೆದು, ಪ್ರಕಟಿಸಬೇಕೆಂದು ಹೊಯ್ಸಳವಾಣಿಯು ಅಪೇಕ್ಷಿಸುತ್ತದೆ. ಇದನ್ನು ಪ್ರಾರಂಭಿಸುತ್ತಾರೆಂದು ನಮ್ಮಗಳ ನಂಬಿಕೆ.



ಪುಸ್ತಕ ಬಿಡುಗಡೆ ಸಮಾರಂಭದಲ್ಲಿ ಎಂ. ಎಲ್. ಕೃಷ್ಣಸ್ವಾಮಿ ದಂಪತಿಯನ್ನು ಸನ್ಮಾನಿಸಲಾಯಿತು.

ದೇಹದ ಗಾಯಕ್ಕೆ ಔಷಧೋಪಚಾರ, ಮನಸ್ಸಿನ ಗಾಯಕ್ಕೆ ಸಮಯವೇ ಉಪಚಾರ.

Registered as News Paper with RNI Reg. No. KARKAN/2008/27013  
Postal Reg. No. KA/SK/MYS/86/2015-2017, Posted at Lakshmipuram, Mysore-4 on 7th of every month.

### ಹೊ.ಕ.ಸಂ. ವಿದ್ಯಾರ್ಥಿನಿಲಯಕ್ಕೆ ಕಾಣಿಕೆ

ಶ್ರೀಮತಿ ಗೀತಾಮಣಿ  
(ಭೋಜನಕ್ಕಾಗಿ) 501/-

ಶ್ರೀ ಸತ್ಯನಾರಾಯಣ ಕೆ. 10,000/-  
ಶ್ರೀಮತಿ ಶಾರದಾ ಸತ್ಯನಾರಾಯಣರವರ ನೆನಪಿನಲ್ಲಿ

### ನಿರಂತರ ಕಾಣಿಕೆ

ವಿ.ಕೆ ವೆಂಕಟರಾಮು 500-00  
ಶ್ರೀನಿವಾಸನ್ ಕೆ. 100/-  
ಕೃಷ್ಣಮೂರ್ತಿ ಎಸ್. 100/-  
ಸತೀಶ್ ಕುಮಾರ್ 100/-  
ಸ್ವರ್ಣ ಸುರೇಶ್ 200/-  
ಹೊಯ್ಸಳ ವಾಣಿಗೆ ಹೊಸ ಸದಸ್ಯರು

### ಶ್ರೀ/ಶ್ರೀಮತಿ

ಜಿ. ವೆಂಕೇಶಮೂರ್ತಿ

### ವಿದ್ಯಾರ್ಥಿ ನಿಲಯದ ಕಟ್ಟಡ ನಿಧಿಗಾಗಿ ಕಾಣಿಕೆ ನೀಡಿದವರು

ರಾಮಸ್ವಾಮಿ (ಕನಕಪುರ) 2,000/-  
ರಾಮನಾಥ ಎಂ.ಎಸ್. 3,000/-  
ಅನಂತರಾಮಯ್ಯ ಎಂ.ವಿ. 1,000/-  
ಸತ್ಯನಾರಾಯಣ ಬಿ.ವಿ. 10,000/-  
ಕೇಶವಮೂರ್ತಿ ಕೆ. 10,000/-  
ಶರ್ಮ ಎಂ.ಎನ್. 25,000/-  
ಪದ್ಮ ಪ್ರಭಾಕರ್ 2,000/-

## ಶ್ರದ್ಧಾಂಜಲಿ

ದಿವಂಗತ ಸೋಸಲೆ ಹೆಚ್. ಗಂಗಾಧರಯ್ಯನವರ ಸೋಸೆ ಹಾಗೂ ದಿವಂಗತ ಸೋಸಲೆ ಹೆಚ್.ಜಿ. ಸೂರಪ್ಪನವರ ಪತ್ನಿ ಶ್ರೀಮತಿ ಕಮಲಮ್ಮ (89)ನವರು ತಾ|| 12-01-2016ರಂದು ದೈವಾಧೀನರಾದರು.

ಅಖಿಲ ಕರ್ನಾಟಕ ಬ್ರಾಹ್ಮಣ ಮಹಾಸಭಾದ ಅಧ್ಯಕ್ಷ, ಹಲವು ಶಿಕ್ಷಣ ಸಂಸ್ಥೆಗಳ ಸಂಸ್ಥಾಪಕ ಡಾ|| ಬಿ.ಎನ್.ವಿ. ಸುಬ್ರಹ್ಮಣ್ಯರವರು 29-01-2016ರಂದು ದೈವಾಧೀನರಾದರು. ಇವರು ಮಲ್ಲಿಕಾರ್ಜುನ ವೇದ ಕೇಂದ್ರವನ್ನು ಸ್ಥಾಪಿಸಿದ್ದರು, ಜ್ಯೋತಿ ಸ್ಕೂಲ್ ಟ್ರಸ್ಟ್‌ನ ಮೂಲಕ ಎಲ್ಲಾ ಧರ್ಮದ ಬಡ ಮಕ್ಕಳ ಶಿಕ್ಷಣಕ್ಕೆ ನೆರವು ನೀಡಿ ಮಾನವೀಯತೆ ಮೆರೆದಿದ್ದರು.

ಚೆನ್ನರಾಯಪಟ್ಟಣ ವಾಸಿಯಾಗಿದ್ದ ನಿವೃತ್ತ ಉಪನ್ಯಾಸಕ ಶ್ರೀ ನಟರಾಜನ್ (85) ದೈವಾಧೀನರಾದರು.

ಚೆನ್ನರಾಯಪಟ್ಟಣ ವಾಸಿ ನುಗ್ಗೇಹಳ್ಳಿ ನಿವೃತ್ತ ಶಿಕ್ಷಕ ಶ್ರೀ ಸೂರ್ಯನಾರಾಯಣಪ್ಪನವರ ಧರ್ಮಪತ್ನಿ ಶ್ರೀಮತಿ ಸುಶೀಲಮ್ಮ (82)ರವರು 31-12-15ರಂದು ದೈವಾಧೀನರಾದರು.

ಶ್ರೀಮತಿ ಜಯಲಕ್ಷಮ್ಮ (80) ಸಾಗತವಳ್ಳಿ ವೆಂಕಟರಾಮಯ್ಯ (ಟಿಪ್ಪಣ್ಣ)ರವರ ಪತ್ನಿ 09-01-2016ರಂದು ದೈವಾಧೀನರಾದರು.

ಶ್ರೀಮತಿ ಶಾಂತಮ್ಮ (77) ದಿವಂಗತ ಗುಡಿಭಟ್ಟರ ಲಕ್ಷ್ಮೀನಾರಾಯಣರ ಪತ್ನಿ, 17-01-2016ರಂದು ದೈವಾಧೀನರಾದರು.

ಎಲ್ಲ ಮೃತರ ಆತ್ಮಗಳಿಗೆ ಸಂಘ ಶಾಂತಿಯನ್ನು ಕೋರುತ್ತದೆ.

ತೆರೆದ ಅಂಚೆ
ಖುಲಿ
_____
_____
_____
_____
<p><i>If not delivered please return to:</i>  <b>Hoysala Karnataka Sangha (R)</b>              888, Narayana Shastri Road              Lakshmipuram, Mysore - 570 004</p>

ಶ್ರೀ ಪಿ. ವಿ. ಭಾರದ್ವಾಜ, ಸಂಪಾದಕರು, ಮುದ್ರಕರು, ಪ್ರಕಾಶಕರು, ಶ್ರೀಮತಿ ಸಂಧ್ಯಾ ನಂದಕುಮಾರ್,  
ಸಂಚಾಲಕರು: ಶ್ರೀ ವಿ.ಕೆ. ವೆಂಕಟರಾಮು, ಶ್ರೀ ಟಿ. ಸುಬ್ಬರಾಮಯ್ಯ, ಸದಸ್ಯರು: ದೂರವಾಣಿ: 0821-2330995